



ربر معظم نے حجة الاسلام ایمانی کوشیراز کا امام جمعہ مقرر کیا - 12 / Feb / 2009

ربر معظم انقلاب اسلامی حضرت آیت اللہ العظمیٰ خامنہ ای نے ایک حکم میں شیراز کے سابق امام جمعہ حجة الاسلام والمسلمین محی الدین حائری شیرازی کی خدمات کی قدردانی کرتے ہوئے حجة الاسلام والمسلمین ایمانی کوشیراز کا نیا امام جمعہ اور صوبہ فارس میں نمائندہ ولی فقیہ مقرر کیا ہے۔

حکم کا متن حسب ذیل ہے:

بسم اللہ الرحمن الرحیم

جناب مستطاب حجة الاسلام آقای حاج شیخ اسدالله ایمانی دامت افاضاتہ

اب جبکہ جناب حجة الاسلام والمسلمین محی الدین حائری شیرازی نے شیراز میں کئی برسوں تک امام جمعہ کے منصب پر فائز رہنے اور گرانقدر خدمات انجام دینے کے بعد اب اس منصب پر کسی دوسری شخصیت کو منصوب کرنے پر مصریوں تو ان کی گرانقدر خدمات کا شکریہ ادا کرتے ہوئے آپ کو شیراز کا امام جمعہ اور صوبہ فارس میں نمائندہ مقرر کرتا ہوں جناب عالی الحمد للہ زیور علم و عمل اور تقویٰ نیز روشن فکر اور شیوا و رسا زبان و بیان سے آراستہ ہیں۔ شیراز شہر کا شمار ایرانی سرزمین کے درخشاں نگینوں میں ہوتا ہے اس خطے کے لوگ ماضی اور حال میں ہمیشہ دین و دانش اور ہنر و اخلاق کے ساتھ آراستہ اور امامزادوں کی میزبانی اور ان سے محبت رکھنے میں معروف و سرافراز و سر بلند رہے ہیں اور گذشتہ تیس برسوں کے دوران بھی تمام آزمائشوں اور امتحانات میں کامیاب و کامراں اور ثابت قدم رہے ہیں۔ امید ہے کہ امام جمعہ کے بلند مقام پر آپ جیسی شخصیت کی موجودگی اس محبوب خطے کے عزیز عوام کی معنویت میں مزید اضافہ کا موجب بنے گی۔

والسلام علیکم ورحمة اللہ و برکاتہ

سید علی خامنہ ای



دفتر مقام معظم رهبری
www.leader.ir

1387/بهمن/23